
Shri Lalita Trishatyantaram

श्रीललितात्रिशत्यांतरं

Document Information



Text title : lalitAtrishatyAntaram 300 Names

File name : lalitAtrishatyAntaram.itx

Category : shatI, devii, dashamahAvidyA, lalitA, devI, trishatI

Location : doc_devii

Proofread by : Shankara

Latest update : September 22, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org

ಶ್ರೀಲಲಿತಾತ್ರಿಶತ್ಯಾಂತರಂ



ಶ್ರೀಮತೀ ಶರ್ಮದಿಶ್ಯಾನ್ಮೇ ಗೋಮತೀ ಪರದೇವತಾ .
ಕಾಮರಾಜಶ್ಚೇದಮೀಯ ಸಾಮರಸ್ಯಪರಾಯಣಃ .. 1..
ಮದನಾನಂದನಾಥಾಯ ಕರವೈ ಗುರವೇ ನಮ .
ಮೋದಿನ್ಯಂಬಾಸಮೇತಾಯ ಮೋಹಾಂಧತಮಸಚ್ಚಿದೇ .. 2..
ನಾರಾಯಣೇಜಾನಕೀಭ್ಯಾಮಂಬಾಭ್ಯಾಂ ಸಹಿತೋ ಮಮ .
ನರಸಿಂಹಾನಂದನಾಥೋ ಜಯತಾತ್ ಪರಮೋ ಗುರುಃ .. 3..
ಮಧುಮತ್ಯಂಬಯೋಪೇತಃ ಪರಮೇಷ್ಠಿಗುರುರ್ಮಮ .
ಮಹಾದೇವಾನಂದನಾಥೋ ಮಂಗಲಂ ತನುತಾತ್ ಸದಾ .. 4..
ಸಾರಸ್ವತೋ ಯತ್ಕೃಪಯಾ ಮಯಾಸ್ವಾದ್ಯೋಽಭವದ್ ರಸಃ .
ಗೀರ್ವಾಣಾನಂದನಾಥಾಯ ತಸ್ಮೈ ಶ್ರೀ ಗುರವೇ ನಮಃ .. 5..
ವಾಗ್ಧೇವತಾವಶಿನ್ಯಾದ್ಯಾ ವಾಚೋಯುಕ್ತಿಂ ದಿಶಂತು ಮೇ .
ರಹಸ್ಯನಾಮಸಾಹಸ್ರಂ ಯಾಭಿನಿರ್ಮಿತಮದ್ಭುತಂ .. 6..
ಚಕ್ರರಾಜನಿವಾಸಿನ್ಯೋ ದೇವತಾ ಯಾಃ ಸಹಸಶಃ .
ಮಂತ್ರಿಣೀದಂಡಿನೀಮುಖ್ಯಾಸ್ತಾಃ ಪ್ರಸನ್ನಾ ಭವಂತು ಮೇ .. 7..
ಉಪಾಸಕಸಮಾಜಾಯ ಶ್ರೀವಿದ್ಯಾಚಾರವೇದಿನೇ .
ಕುಲಧರ್ಮೈಕನಿಷ್ಠಾಯ ಕುರ್ಮಹೇ ವಯಮಂಜಲಿಂ .. 8..
ವಿದ್ಯಾಕಾದ್ಯಕ್ಷರಾದ್ಯಾನಿ ಪಥಜ್ಞಾಮಾನಿ ವಿಂಶತಿಃ .
ಕಾಮೇಶ್ವರೀಪ್ರಸಾದಾರ್ಥಂ ಕಥ್ಯಂತೇ ಗುರ್ವನುಜ್ಞಯಾ .. 9..
ಇಮಂ ಕಾಮೇಶ್ವರೀ ನಾಮ ತ್ರಿಶತೀರಚನೋದ್ಯಮಂ .
ಮಾಮಕಂ ಸಫಲೀಕುರ್ಯಾದೇಕಃ ಶ್ರೀಗುರ್ವನುಗ್ರಹಿ .. 10..
ಓಂ ಕಕಾರಶೇಖರಾಕಾರಾ ಕರುಣಾಮಸೃಣಾಶಯಾ .
ಕಲ್ಯಾಣದಾಯಿನೀ ಕಲ್ಯಾ ಕಮಲಾಸನಸೇವಿತಾ .. 11..
ಕಲಾಪೂರ್ಣಕಲಾನಾಥಗರ್ವಸರ್ವಂಕಷಾನನಾ .
ಕರೇಣುರಾಜಗಮನಾ ಕಂಜನಾಭಸಹೋದರೀ .. 12..
ಕಷ್ಟತಾಶಮನೀ ಕಾಬುಕಂಠೀ ಕಂಠೀರವಾಸನಾ .
ಕಲಿಕಲ್ಮಷನೀಹಾರಹರಿದಶ್ಚಕರಚ್ಚಟಾ .. 13..

- ಕಟಾಕ್ಷದುರಿತಾಭದ್ರಾ ಕನಕಾಚಲವಾಸಿನೀ .
 ಕಮ್ರಸ್ತೇರಮುಖಾಂಭೋಜಾ ಕಜ್ಜಲಾಂಚಿತಲೋಚನಾ .. 14..
 ಕಲಿಂದನಂದಿನೀರೋಧಸ್ತಮಾಲಾಸಿತಕೈಶಿಕಾ .
 ಕವಿತ್ವದಾಯಿನೀ ಕನ್ಯಾಜನಪೂಜನಹರ್ಷಿತಾ .. 15..
 ಕಪದಿನಿದರ್ಯಾಮರ್ಧಸಹಿಷ್ಣುಕಠಿನಸ್ತನೀ .
 ಏಕಾರವಿಲಸಂಪೂರ್ತಿರೇಣೀಶಾಬವಿಲೋಚನಾ .. 16..
 ಏಕದಂತಪ್ರಸೂರೇನಃಪುಂಜಭಂಜನಕಾರಿಣೀ .
 ಏಕಪಿಂಗಾಚ್ಚೈಕಾಗ್ರಬುದ್ಧಿರೇಣಾಂಕಶೇಖರಾ .. 17..
 ಏಧಮಾನತನುಚ್ಛಾಯಶೋಣೀಕೃತದಿಗಂತರಾ .
 ಏಜಿತಾರಿಕುಲೈಕಾಂತಸಪರ್ಯಾಪರಿತೋಷಿತಾ .. 18..
 ಏತಾವದಿತ್ಯಪ್ರಮೇಯವೈಭವೈಕಪತಿವ್ರತಾ .
 ಏಕಪತ್ನೈಕವೀರೈಕೈಶ್ವರ್ಯದೈಕಾಂತಕೋಮಲಾ .. 19..
 ಏಕಾಕಿನ್ಯೈಕಸಿದ್ಧಾಂತಿನ್ಯೇಡಮೂಕಕವಿತ್ವದಾ .
 ಏಕಕಾಲೋದಿತಾನೇಕವಿಕರ್ತೃನಶತದ್ಯುತಿಃ .. 20..
 ಈಕಾರಮಧ್ಯಕುಟೈಕಸ್ವರೂಪಮುಖಪಂಕಜಾ .
 ಈರ್ಷಾವಿರಹಿತೇಶಾನಪ್ರೇಯಸೀಡ್ಯಗುಣಾನ್ವಿತಾ .. 21..
 ಈಷತ್ಕರಪ್ರಪಂಚೇಹಾಮೃಗಾದಿಭಯನಾಶಿನೀ .
 ಈಶಾನಶಕ್ತಿರೀತಿಚ್ಛಿದೀಶಿತ್ರೀಹಿತಪೂರಣೀ .. 22..
 ಈಕ್ಷಣಶ್ರೀಜಿತೋತ್ಪಲ್ಲಶತಪತ್ರೇರಿತ್ರಶುತಿಃ .
 ಈರ್ಮತೋದಾಪಹಂತ್ರೀಶಚಿತ್ತವ್ಯಾಮೋಹದಾಯಿನೀ .. 23..
 ಈಶ್ವರಾರ್ಧತನೂರೀಷದುನ್ಮಿಷ್ಣಿತ್ಕಭಾಸುರಾ .
 ಈಕ್ಷಾಸೃಷ್ಟಜಗದ್ರಾಶಿರೀಶಿತಾಸಿದ್ಧಿದೇಶ್ವರೀ .. 24..
 ಈಷಿಕಾಂತಸ್ರವದ್ದಾನಗಜಾಗ್ರೇಸರಸೈನಿಕಾ .
 ಲಕಾರವಿಲಸದ್ರೂಪಾ ಲಕ್ಷಣಾವೃತ್ತಿಬೋಧಿತಾ .. 25..
 ಲಂಬಮಾನಕಚಾ ಲಜ್ಜಾಶಾಲಿನೀ ಲಕುಚಸ್ತನೀ .
 ಲತಾವೇಷ್ಟಿತಕಾಶ್ಲೇಷತೋಷಿತಾರ್ಧೇಂದುಶೇಖರಾ .. 26..
 ಲವಂಗಸೌರಭೋಲ್ಲಾಸಿವದನಾ ಲಡ್ಡುಕಪ್ರಿಯಾ .
 ಲಸದ್ವಿಸಪ್ರಸೂನಾಭಲೋಚನಾ ಲಲನಾಮಣಿಃ .. 27..
 ಲಕ್ಷ್ಮೀವಲ್ಲಭಸಂಸೇವ್ಯಾ ಲಘಿಷ್ಟೋಪಾಸನಾಕಮಾ .
 ಲಯಸ್ಥಿತ್ಯುಧ್ಭವಾಧ್ಯಕ್ಷಮೂರ್ತಿತ್ರಿತಯಚೋದಿನೀ .. 28..
 ಲಲಾಟಿಕಾಲಸದ್ಭಾಲಾ ಲಲಾಟೇಕ್ಷಣವಲ್ಲಭಾ .
 ಲತಾಮತಲ್ಲಿಕಾಬಾಹುರ್ಲಘಿಮಾಸಿದ್ಧಿರೂಪಿಣೀ .. 29..

ಲಕ್ಷಕೋಟಿಜಗಜ್ಜಾಲಶಿಕ್ಷಾರಕ್ಷಾವಿಧಾಯಿನೀ .
 ಲವಶಃ ಖಂಡಿತಾರಾತಿಶರೀರಾ ಲಲಿತಾಂಬಿಕಾ .. 30..
 ಹ್ರೀಂಕಾರಸ್ಪುರದಾಕಾರಾ ಹ್ರೀಂಕಾರತ್ರಯಶಾಲಿನೀ .
 ಹ್ರೀಂಕಾರಮಂತ್ರತಾತ್ಪರ್ಯಪರ್ಯಾಲೋಚಿಜನೇಷ್ಟದಾ .. 31..
 ಹ್ರೀಂಕಾರಮಯಪೀಠಸ್ಥಾ ಹ್ರೀಂಕಾರಾನಂದಕಂದಲೀ .
 ಹ್ರೀಂಕಾರಲಕ್ಷ್ಯಾ ಹ್ರೀಂಕಾರಬೋಧ್ಯಾ ಹ್ರೀಂಕಾರಪೂಜಿತಾ .. 32..
 ಹ್ರೀಂಕಾರಜಪವಲ್ಲೋಕಶೋಕೋನ್ಮೂಲನಕಾರಿಣೀ .
 ಹ್ರೀಂಕಾರಶಕ್ತಿಹ್ರೀಂಕಾರೀ ಹ್ರೀಂಕಾರಮಹಿಮಾವಹಾ .. 33..
 ಹ್ರೀಂಕಾರಚೈತನ್ಯಮಯೀ ಹ್ರೀಂಕಾರಮಯಭೂಷಣಾ .
 ಹ್ರೀಂಕಾರಾಕ್ಷರಜೀವಾತುಹ್ರೀಂಕಾರಾಭಿನ್ನಮಾನಸಾ .. 34..
 ಹ್ರೀಂಕಾರಸಿದ್ಧಿಮದ್ಭಕ್ತಹೃದಯೈಕನಿಕೇತನಾ .
 ಹ್ರೀಂಕಾರಭಾವ್ಯಾ ಹ್ರೀಂಕಾರಸೇವ್ಯಾ ಹ್ರೀಂಕಾರಸಿದ್ಧಿದಾ .. 35..
 ಹಕಾರಾದಿಮಕೂಟೋದ್ಯನ್ಮದ್ಯಕಾಯಾ ಹಸನ್ಮುಖೀ .
 ಹಸ್ತಾಂಬುಜನ್ಯಸ್ತಶುಕೀ ಹಸ್ತಿಮಸ್ತಕಸುಸ್ತನೀ .. 36..
 ಹಲಾಹಲಾಶನಾಪಾಯಪಾಲಿತಪ್ರಾಣವಲ್ಲಭಾ .
 ಹರಾಕ್ಷಿಪ್ಲುಷ್ಟಕಂದರ್ಪಸಂಜೀವನಮಹಾಷಧಿಃ .. 37..
 ಹರಿತಾಲಸವರ್ಣಾಭಾ ಹಲ್ಲಕಸ್ರಗಲಂಕೃತಾ .
 ಹರಿನೇತ್ರಾ ಹರಿಸ್ತುತ್ಯಾ ಹರಿಣಾಕ್ಷೀ ಹತಾಸುರಾ .. 38..
 ಹರಿರಾಜಸಮಾರುಢಾ ಹರಿಣೀ ಹರಿಭಾಷಿಣೀ .
 ಹರಿನ್ಮಣಿಗಣೋಲ್ಲಾಸಿಕಿರೀಟಾ ಹರಿದಂಬರಾ .. 39..
 ಹರಿದಶ್ವಾಯುತಜ್ಯೋತಿರ್ಹರ್ಷಿತಪ್ರಿಯಮಾನಸಾ .
 ಹಲಿಪ್ರಿಯಾಪಾನಕಣೀಘಾತಘೂರ್ಣಿತಲೋಚನಾ .. 40..
 ಸಕಾರಘಟಿತಾಕಾರಾ ಸಚ್ಚಿದಾನಂದರೂಪಿಣೀ .
 ಸಮಾಶ್ರಿತಜನಕ್ಲೇಶಸಮುನ್ಮೂಲನಕರ್ಮತಾ .. 41..
 ಸಮಸ್ತತಂತ್ರಾತಿಶಾಯಿಸ್ವತ್ತಂತಾ ಸಮಶೇಮುಷೀ .
 ಸರಸ್ವತೀ ಸರೋಜಾಕ್ಷೀ ಸರ್ವಲೋಕೈಕನಾಯಿಕಾ .. 42..
 ಸಕೃತ್ಪನ್ನಜನತಾಸಾಮ್ರಾಜ್ಯಸ್ಥಾನದಾಯಿನೀ .
 ಸಂಗೀತರಸಿಕಾ ಸಂಗರಹಿತಾ ಸಂಗರೋದ್ಭಟಾ .. 43..
 ಸನಂದಾದಿಮುನಿಸ್ತೋಮಮನಸ್ತಲಿಮಶಾಯಿನೀ .
 ಸಂತಾನಕುಸುಮೋತ್ತಂಸಾ ಸಂದೇಹಾಸ್ಪದಮಧ್ಯಮಾ .. 44..
 ಸಂಕಲ್ಪಕಲ್ಪಿತಾಶೇಷಜಗತೀ ಸಂಕಟಾಪಹಾ .
 ಸಂಕ್ರಾಂತಿಪೂಜ್ಯಾ ಸಂಕ್ರಂದನಾರ್ಚಿತಾ ಸದ್ಗತಿಪ್ರದಾ .. 45..

ಕಕಾರಮಧ್ಯಾವಯವಾ ಕನತ್ಕನಕಮೇಖಲಾ .
 ಕಂದರ್ಪರಥಚಾತುರ್ಯಧುರೀಣಜಘನಸ್ಥಲಾ .. 46..
 ಕದಂಬವಾಟಿನಿಲಯಾ ಕಪೋಲೋಲ್ಲಾಸಿಕುಂಡಲಾ .
 ಕಲಹಂಸಗತಿಃ ಕರ್ಮಫಲದಾ ಕರ್ಕಶೇತರಾ .. 47..
 ಕಂಠದಘ್ನದಯಾಪೂರಾ ಕಳಕಂಠಸುಭಾಷಿಣೀ .
 ಕಲಧೌತಗಲಗ್ರಾಹಿಕಲೇವರಗಲನ್ಮಹಾಃ .. 48..
 ಕಲಂಕಹೀನಾ ಕರ್ಪೂರದಿಗ್ಧಾಂಗೂ ಕಂಟಕಾಪಹಾ .
 ಕಂಧರಾಶೋಭಿಮಾಂಗಲ್ಯಸೂತ್ರಾ ಕದನನಾಶಿನೀ .. 49..
 ಕಂಕಣಾಲಂಕೃತಭುಜಾ ಕಚ್ಚಪೀಮಧುರಸ್ವರಾ .
 ಕದಲೀಕಾಂಡಕಮೋರುದ್ವಯಾ ಕಲ್ಪಾಂತಸಾಕ್ಷಿಣೀ .. 50..
 ಹಕಾರಾಭಿವ್ಯಕ್ತಶಕ್ತಿಹರಿಣಾಂಕಾರ್ಭಕಾಲಿಕಾ .
 ಹಲಾಯುಧಾರ್ಚಿತಾ ಹರ್ಷದಾಯಿನೀ ಹರವಲ್ಲಭಾ .. 51..
 ಹವ್ಯವಾಹನಶೀತಾಂಶು ಹರಿದಶ್ವವಿಲೋಚನಾ .
 ಹವಿಸ್ವೀಕಾರಸಂತುಷ್ಟಾ ಹಯವಯೋಲ್ಲಸಚ್ಚಮೂಃ .. 52..
 ಹಸಿತಾಧಃಕೃತಸುಧಾ ಹರಿದ್ರೌದನಲೋಲುಪಾ .
 ಹತಭಂಡಾದಿದೈತೇಯಾ ಹನುಮತ್ಪ್ವಾಮಿಸೇವಿತಾ .. 53..
 ಹರಿಚಂದನವಾಟಸ್ಥಾ ಹಂತವ್ಯಹನನೋತ್ಪುಕಾ .
 ಹರ್ಮ್ಯಪ್ರಕಾಂಡನಿಲಯಾ ಹತೋದ್ಯಚ್ಚತುರಾಯುಧಾ .. 54..
 ಹರಿಪ್ರಿಯಾಹಿತಪ್ರೇಮಾ ಹರಿತ್ವತಿವರಪ್ರದಾ .
 ಹವನೋತ್ಥಾಪಿತಾ ಹಸ್ತಿಮುಖಶಕ್ತಿಧರಪ್ರಸೂಃ .. 55..
 ಲಕಾರಲಸಿತಾಕಾರಾ ಲಲಾಮರುಚಿರಾಲಿಕಾ .
 ಲಲಿತಾಪಹೃತೇಶಾನಮಾನಸಾ ಲಲಿತಾಕೃತಿಃ .. 56..
 ಲಘುಕೃತ್ರಪ್ರಪನ್ನಾತ್ರಿಲೋಕಬರ್ಣಜನಾರ್ಚಿತಾ .
 ಲಂಘಿತಾಜ್ಞಾತ್ರಿದಾ ಲಕ್ಷ್ಮೀವಾಣೀಶಚ್ಯಾದಿವಂದಿತಾ .. 57..
 ಲಗ್ನಕುಂಕುಮಪಂಕಾಂಗಾ ಲಪನಾಧರಿತಾಂಬುಜಾ .
 ಲಬ್ಧದೀಕ್ಷೈಕಸುಲಭಾ ಲಂಬಿತೈಶ್ಚಯನೇವಕಾ .. 58..
 ಲಲದ್ಭೂಲತಿಕಾ ಲಕ್ಷಣೋಜ್ಜ್ವಲಾಂಗೀ ಲಸದ್ಗುಣಾ .
 ಲಪಿತಸ್ವಾರಮಾಧುರ್ಯನಿರ್ಭರ್ತ್ವಿತಸುಧಾರುರೀ .. 59..
 ಲಕ್ಷ್ಮಹೀನಸಮಗ್ರೇಂದುಮುಖೀ ಲಯವಿಧಾಯಿನೀ .
 ಲಕ್ಷ್ಯನಿಸ್ತೀಮಸೌಂದರ್ಯವಿಗ್ರಹಾ ಲಕ್ಷ್ಯವೇಧಿನೀ .. 60..
 ಹ್ರೀಂಕಾರಭಾಸುರಾಕಾರಾ ಹ್ರೀಂಕಾರಮಧುಮಾಧುರೀ .
 ಹ್ರೀಂಕಾರಬಿಂಬಾರೂಣಿಮಾ ಹ್ರೀಂಕಾರಸುಮಸೌರಭೀ .. 61..

ಹ್ರೀಂಕಾರವಾದ್ಯಕ್ಷಣನಾ ಹ್ರೀಂಕಾರಪಟಹದ್ವನಿಃ .
 ಹ್ರೀಂಕಾರಕೋಕಿಲಕುಹುಕ್ರೀಂಕಾರಶುಕರಾಜವಾಕ್ .. 62..
 ಹ್ರೀಂಕಾರಕೇಕಿರಾಟ್ಯೇಕಾ ಹ್ರೀಂಕಾರಗಜಗರ್ಜನಾ .
 ಹ್ರೀಂಕಾರತುರಗ್ರಪ್ರೀಪಾ ಹ್ರೀಂಕಾರಕವಿಸಾಹಿತೀ .. 63..
 ಹ್ರೀಂಕಾರನಿಸ್ತಂಶಧರಾ ಹ್ರೀಂಕಾರೇಷ್ವಾಸಶಿಂಜಿನೀ .
 ಹ್ರೀಂಕಾರನಿರ್ಝರಝರೀ ಹ್ರೀಂಕಾರಾಂಬುಧಿವೀಚಿಕಾ .. 64..
 ಹ್ರೀಂಕಾರಕೇಸರಿಸಟಾ ಹ್ರೀಂಕಾರಾಶೀವಿಷಸ್ವಾ .
 ಹ್ರೀಂಕಾರದಂತೀಂದ್ರಶುಂಡಾ ಹ್ರೀಂಕಾರಖಗಪಕ್ಷತಿಃ .. 65..
 ಸಕಾರಾವಯವಾಕಾರವ್ಯಕ್ತೀಭೂತಶಿವಾ ಸತೀ .
 ಸತ್ಯಸ್ವರೂಪಾ ಸರ್ವಾಂಗಸುಂದರೀ ಸಕಲೇಶ್ವರೀ .. 66..
 ಸದ್ಯಸ್ನಿಧ್ವಿಪ್ರದಾ ಸರ್ವಮಂಗಲಾ ಸದ್ಗುಣಾಂಬುಧಿಃ .
 ಸದಾಶಿವಮಯೋತ್ತುಂಗಮಂಚೋಪರಿನಿಷೇದುಷೀ .. 67..
 ಸಹಸ್ರಶೀರ್ಷವದನಪಾಣಿಪಾದವಿಲೋಚನಾ .
 ಸಮಾಜ್ಯೈಕಸುಗಮಾ ಸಮಾ ಸಮಜದುರ್ಗಮಾ .. 68..
 ಸಮಾಂಸಮೀನಾದರಿಣೀ ಸಮಾನಾಧಿಕವರ್ಜಿತಾ .
 ಸಮುದ್ರಾಗಾಧಹೃದಯಾ ಸಮುತ್ಪಾಟಿತಪಾತಕಾ .. 69..
 ಸಮೂಲೋನ್ಮೂಲಿತಾಮಿತ್ರಾ ಸಮುತ್ಪಾದಿತವಿಷ್ಣುಪಾ .
 ಸಮುಲ್ಲಸಚ್ಚಕ್ತಿಕೂಟಕಟ್ಟಧೋಭಾಗಶಾಲಿನೀ .. 70..
 ಕಕಾರಕಲಿತಾಕಾರಾ ಕಕುದ್ಮದ್ವಾಹನಪ್ರಿಯಾ .
 ಕಕ್ಷ್ಯಾನವಕಮಧ್ಯಸ್ಥಾ ಕಂಕೇಲಿಕುಸುಮಪ್ರಿಯಾ .. 71..
 ಕಬರೀಕಾಂತಿನಿರ್ಧೂತನಿಬಿರೀಸವಲಾಹಕಾ .
 ಕಚ್ಚಪಪಪದಾ ಕದ್ರುವಂದಿತಾ ಕಂದುಕಸ್ತನೀ .. 72..
 ಕಸ್ತೂರೀಮಕರೀಕ್ರಮಕಪೋಲಾ ಕಶ್ಮಲಾರ್ತಿವಾ .
 ಕಲ್ಪಾಂತಭೈರವಾರಬ್ಧಮಹಾತಾಂಡವನಾಕ್ಷಿಣೀ .. 73..
 ಕಲ್ಹಾರದಾಮರುಚಿರಾ ಕಲಾಲಾಪಾ ಕಲಾವತೀ .
 ಕರ್ಮಕಾರೀಭವತ್ಸರ್ವಗೀರ್ವಾಣಾ ಕವಚಾವೃತಾ .. 74..
 ಕರ್ಣಜಾಹಲಸದ್ವಾಲೀ ಕರ್ಣಜಿತ್ಸಮುಪಾಸಿತಾ .
 ಕಪಾಲಿಪುಣ್ಯಲಹರೀ ಕಮನೀಯಕಲೇವರಾ .. 75..
 ಲಕಾರವಿಲಸದ್ರೂಪಾ ಲಕ್ಷ್ಮೀಪುತ್ರನಿಷೇವಿತಾ .
 ಲಕ್ಷಣೀಯವಪುರ್ಲಕ್ಷ್ಮೀರ್ಲಕ್ಷ್ಮೀಜಾನಿಪ್ರಿಯಂಕರೀ .. 76..
 ಲಬ್ಧಾದಿಮರಸಾನಂದಯೋಗಿಮಾನಸಹಂಸಿಕಾ .
 ಲಕ್ಷ್ಮೀವತೀ ಲಕ್ಷ್ಮಹೀನಾ ಲಕ್ಷ್ಮೀಗೃಹಲಸತ್ಕರಾ .. 77..

ಲಲಾಟಜಿತಬಾಲೇಂದುರ್ಲತಿಕಾಚಾರುವಿಗ್ರಹಾ .
 ಲಂಬಾಲಕಾ ಲಬ್ಧವಿದ್ಯಾ ಲೋಕಶೋಕವಿನಾಶಿನೀ .. 78..
 ಲಲಂತಿಕಾಶೋಭಮಾನಾ ಲಹರೀಲೋಲಚಿಲ್ಲಿಕಾ .
 ಲಂಕಾಧಿನಾಥನಿಧನಸಮರ್ಥೀಕೃತರಾಘವಾ .. 79..
 ಲಸಂತೀ ಲಲಿತಾ ಲಕ್ಷ್ಮೀಸಹಜಾಭರ್ತೇಖರಾ .
 ಲಲನೌಕ್ತಿಕಚಿಂತಾಕಾ ಲಕ್ಷ್ಮೀಫಲಫಲಸ್ತನೀ .. 80..
 ಹ್ರೀಂಕಾರಪೂರಿತಾಕಾರಾ ಹ್ರೀಂಕಾರಾದ್ವೈತರೂಪಿಣೀ .
 ಹ್ರೀಂಕಾರಕಮಲಾರ್ಕಾಭಾ ಹ್ರೀಂಕಾರಕುಮುದೇಂದುಭಾ .. 81..
 ಹ್ರೀಂಕಾರಕೇತನಪಟೀ ಹ್ರೀಂಕಾರಮಣಿದೀಧಿತಿಃ .
 ಹ್ರೀಂಕಾರಶಲ್ಯಶಲಲೀ ಹ್ರೀಂಕಾರಫಣಿಭುಕ್ತಿಖಾ .. 82..
 ಹ್ರೀಂಕಾರಮಂದುರಾವಾಮೀ ಹ್ರೀಂಕಾರಬಿಲಪನ್ನಗೀ .
 ಹ್ರೀಂಕಾರವೇದಗಾಯತ್ರೀ ಹ್ರೀಂಕಾರಕರಸನ್ಮಣಿಃ .. 83..
 ಹ್ರೀಂಕಾರಕ್ಷಣದಾಜ್ಯೋತ್ಸಾ ಹ್ರೀಂಕಾರದಿನಸೂರ್ಯಭಾ .
 ಹ್ರೀಂಕಾರಸಿಂಹಾಸನೇಶೀ ಹ್ರೀಂಕಾರಕುಲಪಾಲಿಕಾ .. 84..
 ಹ್ರೀಂಕಾರಗುಪ್ತಾ ಹ್ರೀಂಕಾರಲೀನಾ ಹ್ರೀಂಕಾರಮಧ್ಯಗಾ .
 ಹ್ರೀಂಕಾರಕಾರಣಾನಂದಕೈವಲ್ಯಾದ್ವೈತರೂಪಿಣೀ .. 85..
 ಗುರುಪಾದಸಹಾಯೇನ ಮಯಾ ನಾಮಶತ್ರುತ್ರಯೀ .
 ವಿನಿರ್ಮಿತಾ ಜಗನ್ಮಾತುಃ ಪ್ರಸಾದಾಯ ಭವತ್ವಿಯಂ .. 86..
 ಶ್ರೀಕಾಮೇಶ್ವರಕಾಮೇಶೀಮುಖನಿಸ್ಸೃತಯಾ ತಯಾ .
 ತ್ರಿಶತ್ಯಾ ತ್ರಿಶತೀಮೇನಾಂ ತುಲಯೇನ್ನ ಕದಾಚನ .. 87..
 ದ್ವಯೋಸ್ತುಲೈಃಪಿ ತತ್ರಾನ್ಯಾದೃಶಮಸ್ತಿ ಹಿ .
 ಅದೃಷ್ಟಕಶಕ್ತ್ಯಾ ಮಾಹಾತ್ಮ್ಯಂ ಮಂತ್ರತ್ವಾದನ್ಯದುರ್ಲಭಂ .. 88..
 ತುಲ್ಯರೂಪೇಽಪಿ ಪುಷ್ಪಾದೌ ಕಲ್ಪಿತೇ ಶಿಲ್ಪಕಾರಿಭಿಃ .
 ಆವಿರ್ಭವೇತ್ ಕಥನ್ನಾಮ ಸೌರಭ್ಯಂ ವಾಸ್ತವೇ ಯಥಾ .. 89..
 ಅತಸ್ತಾದೃಶೋತ್ಕೃಷ್ಟಮಾಹಾತ್ಮ್ಯೇನ ಸ್ತವೇನ ಕಃ .
 ಮನ್ನಿಬದ್ಧಮಿಮಂ ಲೋಕೇ ತುಲಯೇದಾಸ್ತಿಕೋ ಜನಃ .. 90..
 ತಥಾಪಿ ಶ್ರೀಮಹಾರಾಜ್ಞೇನಾಮಾವಲ್ಯಾತ್ಕಃ ಸ್ತವಃ .
 ಅಭೀಷ್ಟಫಲದಾತಾ ಸ್ಯಾತ್ ಪರಿತ್ಯಜಾಮಯಂ ಧ್ರುವಂ .. 91..
 ಮಾತಸ್ತ್ವ ದ್ಭಕ್ತಿನುನ್ನೇನ ಕೃತಾಸ್ತುತಿರಿಯಂ ಮಯಾ .
 ಸಾವದ್ಯಾಸ್ತ್ವ ನವದ್ಯಾ ವಾ ಸರ್ವಥಾ ಕ್ಷಂತುಮರ್ಹಸಿ .. 92..
 ಅರ್ಪಿತಂ ತದಿದಂ ಸ್ತೋತ್ರಂ ತ್ವತ್ಪಾದಾಂಭೋಜಯೋರ್ಮಯಾ .

ಅಪ್ರಮೇಯದಯಾಸಿಂಧೋ ತ್ವತ್ಪ್ರಸಾದೋ ಭವೇನ್ಮಯಿ .. 93..
ಜನಾ ನಿಂದಂತು ಜನನಿ ಸ್ತವಮೇನಂ ಸ್ತುವಂತು ವಾ .
ಯದಿ ಪ್ರಸನ್ನಾ ಭವತೀ ಕೃತಾರ್ಥಸ್ತಾವತಾಸ್ತ್ಯಹಂ .. 94..
ಸತ್ಸಮಾಜಾ ಸ್ತೋತ್ರಮಿದಂ ನ ನಿಂದೇಯುಃ ಕಥಂಚನ .
ಸಮಾಜಾ ಯದಿ ನಿಂದೇಯುಃ ಕಿಮನೇನಾಸ್ಯ ಹೀಯತೇ .. 95..
ಭಕ್ತ್ಯಾ ಸುದೃಢಯಾ ನಿತ್ಯಂ ಯೇ ಪಠೇಯುರಿಮಂ ಸ್ತವಂ .
ತೇಷಾಮಭೀಷ್ಟಸಿದ್ಧಿಃ ಸ್ಯಾತ್ ಕೃಪಯಾ ತೇ ಮಹೇಶ್ವರಿ .. 96..
ಪತಿತೋಽಸ್ಮಿ ಪದಾಂಭೋಜೇ ಪರಮೇಶ್ವರಿ ತಾವಕೇ .
ಯಥಾ ಪ್ರಸೀದಸಿ ತಥಾ ವಿಧೇಯೇಸ್ಮಿನ್ ವಿಧೇಯತಾಂ .. 97..
ಅವಲಂಬನಮೇಕಾ ತ್ವಂ ಜಗದಂಬ ದೃಢಂ ಮಮ .
ನ ಮುಂಚಾಮಿ ಭವತ್ಪಾದೌ ಸಂಪತ್ಸ್ವಪಿ ವಿಪತ್ಸ್ವಪಿ .. 98..
ತ್ವಾಮೇಕಾಮೇವ ಸೇವೇಽಹಂ ನ ಪರಾನಮರಾನುಮೇ .
ಯಸ್ಮಾದನಿರ್ವಿಶೇಷಂ ರಕ್ಷಣೀಯಾಸ್ತ್ವಯೈವ ತೇ .. 99..
ಅವಸ್ಥಾತ್ರಿತಯೇಪ್ಯಸ್ತು ಭವದ್ಧ್ಯಾನಂ ಭವಾನಿ ಮೇ .
ಅವಿಚ್ಛಿನ್ನಂ ಭವೇದ್ಯೇನ ಶಿವಂ ಮೇ ಸರ್ವಮಂಗಲೇ .. 100..
ಮಹಾತ್ರಿಪುರಸುಂದರ್ಯಾ ಸಮೇತಃ ಸ್ತೋತಮಂಬಯಾ .
ಮಹಾದೇವಾನಂದನಾಥಃ ಕಿಮಪ್ಯೇತದ್ ವಿನಿರ್ಮಮೇ .. 101..
ಇತಿ ಶ್ರೀ ಕೇರಲವರ್ಮಣಾ ವಿರಚಿತಂ ತ್ರಿಶತ್ಯಾಂತರಂ ಸಂಪೂರ್ಣಂ .

Proofread by Shankara

—
Shri Lalita Trishatyantaram

pdf was typeset on June 29, 2023

—

Please send corrections to sanskrit@cheerful.com

